

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീഗുരുപവനപുരാധിശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു
॥ ശ്രീമന്നാരായണീയേ ഏകോനസപ്തതിതമം
ദശകം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീമന്നാരായണീയേ ഏകോനസപ്തതിതമം ദശകം ॥

രാസക്രിഡാവർണനം

കേശപാശധൃതപിംഛരികാവിതതിസഞ്ച -

ലൻമകരകുണ്ഡലം

ഹാരജ്വാലവനമാലികാലലിതമംഗ -

രാഗഘനസൗരഭം |

പീതചേലധൃതകാഞ്ചികാഞ്ചിതമുദഞ്ച -

ദംശുമണിനുപുരം

രാസകേലിപരിഭൂഷിതം തവ ഹി രൂപ -

മീശ കലയാമഹേ ॥ 69.1 ॥

താവദേവ കൃതമണ്ഡനേ കലിതകഞ്ചു -

ലീകകുചമണ്ഡലേ

ഗണ്ഡലോലമണികുണ്ഡലേ യുവതി മണ്ഡ -

ലേഘിമ പരിമണ്ഡലേ |

അന്തരാ സകലസുന്ദരീയുഗലമിന്ദി -

രാമമണ സഞ്ചരൻ

മഞ്ജുലാം തദനു രാസകേലിമയി കഞ്ജ -

നാദ സമുപാദയാഃ ॥ 69.2 ॥

വാസുദേവ തവ ഭാസമാനമിഹ രാസ -

കേലിരസസൗരഭം

ദൂരതോഽപി ഖലു നാരദാഗദിതമാക -

ലയ്യ കുതുകാകുലാ |
വേഷഭൂഷണവിലാസപേശലവിലാസി -
നീശതസമാവൃതാ
നാകതോ യുഗപദാഗതാ വിയതി വേഗ -
തോഥി സുരമണ്ഡലീ || 69.3 ||

വേണുനാദകൃതതാനദാനകലഗാന -
രാഗഗതിയോജനാ -
ലോഭനീയമൃദുപാദപാതകൃതതാല -
മേലനമനോഹരം |
പാണിസങ്കൃണിതകങ്കണം ച മുഹൂരംസ -
ലംബിതകരാംബുജം
ശ്രോണിബിംബചലദംബരം ഭജത രാസ -
കേലിരസഡംബരം || 69.4 ||

ശ്രദ്ധയാ വിരചിതാനുഗാനകൃതതാര -
താരമധുരസ്വരേ
നർത്തനേഥി ലലിതാംഗഹാരലുലിതാംഗ -
ഹാരമണിഭൂഷണേ |
സമ്മദേന കൃതപുഷ്പവർഷമലമുൻമി -
ഷദ്ദിവിഷദാം കുലം
ചിൻമയേ ത്രയി നിലീയമാനമിവ സമ്മു -
മോഹ സവധുകുലം || 69.5 ||

സ്വിന്നസന്നതനുവൽലരീ തദനു കാപി
നാമ പശുപാംഗനാ
കാന്തമംസമവലംബതേ സു തവ താന്തി -
ദാരമുകുലേക്ഷണാ |

കാചിദാചലിതകുന്തലാ നവപടീര -
സാരഘനസൗരഭം
വഞ്ചനേന തവ സഞ്ചുചുംബ ഭുജമഞ്ചി -
തോരുപുലകാങ്കുരാ || 69.6 ||

കാപി ഗണ്ഡഭുവി സന്നിധായ നിജഗണ്ഡ -
മാകുലിതകുണ്ഡലം
പുഞ്ചയപൂരനിധിരൻവവാപ തവ പുഗ -
ചർവിതരസാമൃതം |
ഇന്ദിരാവിഹൃതിമന്ദിരം ഭുവനസുന്ദ -
രം ഹി നടനാന്തരേ
ത്യാമവാപ്യ ദധുരംഗനാഃ കിമു ന സമ്മ -
ദോൻമദദശാന്തരം || 69.7 ||

ഗാനമീശ വിരതം ക്രമേണ കില വാദ്യ -
മേലനമുപാരതം
ബ്രഹ്മസമ്മദരസാകുലാഃ സദസി കേവ -
ലം നന്യതുരംഗനാഃ |
നാവിദനപി ച നീവികാം കിമപി കുന്ത -
ലീമപി ച കഞ്ചുലീം
ജ്യോതിഷാമപി കദംബകം ദിവി വിലംബി -
തം കിമപരം ബ്രുവേ || 69.8 ||

മോദസീമ്നി ഭുവനം വിലാപ്യ വിഹൃതിം സ -
മാപ്യ ച തതോ വിഭോ
കേലിസമ്മൃദിതനിർമലാംഗനവഘർമ -
ലേശസുദഗാത്മനാം |
മൻമമാസഹനചേതസാം പശുപയോഷി -

താം സുകൃതചോദിത -
സ്താവദാകലിതമൂർതിരാദധിമ മാര -
വീരപരമോത്സവാൻ || 69.9 ||

കേലിഭേദപരിലോലിതാഭിരതിലാലി -
താഭിരബലാലിഭിഃ
സൈരമീശ നനു സൂരജാപയസി ചാരു -
നാമ വിഹൃതിം വ്യധാഃ |
കാനന്യേപി ച വിസാരിശീതലകിശോര -
മാരുതമനോഹരേ
സുനസൗരഭമയേ വിലേസിമ വിലാസി -
നീശതവിമോഹനം || 69.10 ||

കാമിനീരിതി ഹി യാമിനീഷു ഖലു കാമ -
നീയകനീധേ ഭവാൻ
പൂർണസമ്മദരസാർണവം കമപി യോഗി -
ഗമ്യമനുഭാവയൻ |
ബ്രഹ്മശങ്കരമുഖാനപീഹ പശുപാംഗ -
നാസു ബഹുമാനയൻ
ഭക്തലോകഗമനീയരൂപ കമനീയ
കൃഷ്ണ പരിപാഹി മാം || 69.11 ||

|| ഇതി ശ്രീമന്നാരായണീയേ ഏകോനസപ്തതിതമം ദശകം സമാപ്തം ||